

Azərbaycan Respublikası Mərkəzi Seçki Komissiyasının 2008-ci il 4 iyul tarixli 6/23-7 sayılı Qərarı ilə təsdiq edilmiş, 2013-cü il 18 iyun tarixli 6/54 sayılı, 2017-ci il 7 aprel tarixli 2/4 sayılı, 2017-ci il 26 may tarixli 3/11 sayılı, 2018-ci il 8 fevral tarixli 2/9 sayılı, 2019-cu il 15 mart tarixli 1/3 sayılı, 2021-ci il 3 sentyabr tarixli 3/8 sayılı, 2021-ci il 3 sentyabr tarixli 3/9 sayılı və 2023-cü il 6 fevral tarixli 1/2 sayılı qərarları ilə dəyişikliklər edilmişdir.

Azərbaycan Respublikası Prezidentinin seçkilərində namizədin irəli sürülməsinin təsdiq edilməsi və qeydə alınması üçün təqdim edilmiş sənədlərdə olan məlumatların düzgünlüyünün yoxlanılması

Q A Y D A L A R I

Azərbaycan Respublikası Prezidentinin seçkilərində namizədiyin irəli sürülməsinin təsdiq edilməsi və qeydə alınması üçün Azərbaycan Respublikasının Mərkəzi Seçki Komissiyasına (bundan sonra – Mərkəzi Seçki Komissiyası) təqdim edilmiş imza vərəqələrində və digər sənədlərdə olan məlumatların düzgünlüyünün yoxlanılması Azərbaycan Respublikası Seçki Məcəlləsinin (bundan sonra – Seçki Məcəlləsi) 53-cü, 54-cü, 56-cı, 57-ci, 58-ci, 59-cu, 60-cı, 180-ci, 181-ci, 182-ci maddələri ilə və bu Qaydalarla tənzimlənir.

1. Ümumi müddəalar

1.1. Mərkəzi Seçki Komissiyası Seçki Məcəlləsinə uyğun olaraq təqdim edilmiş məlumatların və faktların düzgünlüyünü yoxlamaq məqsədilə müvafiq orqanlara müraciət edə bilər. Həmin orqanlar seçki komissiyasının müəyyənləşdirdiyi müddətdə, lakin səsvermə gününə 40 gündən az vaxt qalmışsa, ən gec 1 gün müddətində yoxlamanın nəticələri barədə Mərkəzi Seçki Komissiyasına məlumat verməlidirlər. Mərkəzi Seçki Komissiyası öz qərarı ilə imza vərəqələrindəki imzaların düzgünlüyünü və müvafiq məlumatları yoxlamaq üçün ekspertlərdən ibarət işçi qrupları yarada bilər. Həmin işçi qruplarına Mərkəzi Seçki Komissiyasının üzvü sədrlik etməlidir. Belə yoxlamaya ekspertlər, müvafiq orqanların mütəxəssisləri sırasından ekspertlər, habelə əhalinin qeydiyyatını həyata keçirən xüsusişdirilmiş orqan və təşkilatların mütəxəssisləri cəlb edilə bilər. Onlar imza vərəqələrində olan məlumatların düzgünlüyünü müəyyənləşdirmək üçün seçici siyahılarından və vətəndaşların qeydiyyat sistemindən istifadə edə bilərlər.

1.2. İmza vərəqələri yoxlanılarkən Mərkəzi Seçki Komissiyası namizədləri, onların səlahiyyətli nümayəndələrini, siyasi partiyaların, siyasi partiyalar bloklarının səlahiyyətli nümayəndələrini Seçki Məcəlləsinin 59.3-cü maddəsinin tələbinə uyğun olaraq məlumatlandırır və onların iştirakını təmin edir.

1.3. İmzaların yoxlanılması o vaxt dayandırılır ki, düzgün imzaların sayı namizədin qeydə alınmasına əsas verir və ya qalan imzaların sayı namizədin

qeydə alınması üçün kifayət etmir. Yoxlamanın nəticələrinə görə seçici imzalarının düzgünlüyü və ya qeyri-düzgünlüyü təsdiqlənməlidir (Seçki Məcəlləsinin 59.4-cü maddəsi).

1.4. İmza vərəqələri Mərkəzi Seçki Komissiyasına təqdim edilənədək, namizədi irəli sürənlərin imza vərəqələrində pozduqları imzalar o şərtlə yoxlanılmır və nəzərə alınmır ki, imza toplayanlar tərəfindən vərəqələrdə bu pozuntu haqqında müvafiq qeydlər aparılsın (Seçki Məcəlləsinin 59.5-ci maddəsi).

1.5. İmza vərəqələri yoxlanılarkən eyni adamın bir neçə imzası aşkar edilərsə, yalnız bir imza etibarlı, digər imzalar isə qeyri-düzgün sayılır (Seçki Məcəlləsinin 59.6-cı maddəsi).

1.6. Seçki Məcəlləsinin 59.6-cı maddəsində göstərilənlərlə yanaşı, aşağıdakılar qeyri-düzgün imzalar hesab edilir (Seçki Məcəlləsinin 59.7-ci maddəsi):

1.6.1. müvafiq icra hakimiyyəti orqanının (Azərbaycan Respublikası Daxili İşlər Nazirliyinin yerli qurumlarının) arayışı, yaxud Seçki Məcəlləsinin 59.2-ci maddəsinə uyğun olaraq Mərkəzi Seçki Komissiyasının işinə cəlb edilmiş ekspertin rəyi əsasında seçki hüququ olmayan və məlumatları qeyri-düzgün göstərən seçicilərin imzaları (Seçki Məcəlləsinin 59.7.1-ci maddəsi);

1.6.2. namizəd irəli sürülməsi haqqında Mərkəzi Seçki Komissiyasına bildiriş göndərilənədək imza vərəqələrinə daxil edilmiş seçici imzaları (Seçki Məcəlləsinin 59.7.2-ci maddəsi);

1.6.3. Seçki Məcəlləsinin 57.1-ci maddəsinin tələblərinin pozulması ilə əlaqədar etibarsız sayılmış imzalar (Seçki Məcəlləsinin 59.7.3-cü maddəsi);

1.6.4. müxtəlif şəxslərin adından bir şəxs tərəfindən və ya bir şəxsin adından müxtəlif şəxslər tərəfindən qoyulmuş imzalar (Seçki Məcəlləsinin 59.7.4-cü maddəsi);

1.6.5. imza vərəqəsinə əl yazısı ilə qoyulmayan və ya karandaşla qoyulan imzalar (Seçki Məcəlləsinin 59.7.5-ci maddəsi).

1.7. İmza vərəqələrində seçici imzalarının qoyulması tarixində düzəliş edildikdə, bu imzalar o şərtlə düzgün sayılır ki, imza vərəqəsinə təsdiq edən şəxslər həmin düzəlişləri təsdiqləmiş olsunlar (Seçki Məcəlləsinin 59.8-ci maddəsi).

1.8. İmza vərəqələri imza toplayan şəxsin, habelə namizədin, siyasi partiyanın, siyasi partiyalar blokunun səlahiyyətli nümayəndəsinin əl yazısı qaydasında imzası ilə təsdiq edilməyibsə və ya səlahiyyətli nümayəndənin imzası qeyri-düzgündürsə, imza vərəqələrində olan bütün imzalar etibarsız sayılır (Seçki Məcəlləsinin 59.9-cü maddəsi).

1.9. Seçki Məcəlləsinin 59.6–59.10-cü maddələrinə əsasən imzanın etibarsızlığı müəyyənləşdirilməyibsə, imzaların düzgünlüyü və ya imzaların sayının hesablanması düzgünlüyü yoxlanılarkən imza vərəqələrində müəyyənləşdirilmiş qaydada edilən düzəliş və qeydlər imzaların etibarsız sayılması üçün əsas götürülə bilməz (Seçki Məcəlləsinin 59.11-ci maddəsi).

1.10. Seçki Məcəlləsinin 59.6–59.10-cü və 181-ci maddələrinə uyğun olaraq etibarsız sayılan imzalar çıxıldıqdan sonra qalan seçici imzalarının sayı qeydiyyat üçün lazım olan saydan az olarsa, namizəd qeydə alınmır (Seçki

Məcəlləsinin 59.12-ci maddəsi).

1.11. Hər bir prezidentliyə namizədin imza vərəqələrinin yoxlanılması nəticələri haqqında işçi qrupunun rəhbəri – Mərkəzi Seçki Komissiyasının həlledici səs hüquqlu üzvü tərəfindən protokol tərtib edilir, imzalanır və qərar qəbul olunması üçün Mərkəzi Seçki Komissiyasına təqdim edilir. Protokolda seçicilərin yoxlanılmış imzalarının sayı, habelə əsası qeyd olunmaqla, etibarsız sayılmış imzaların sayı göstərilir (Qaydalara 2 sayılı əlavə). Protokol Mərkəzi Seçki Komissiyasının müvafiq qərarına qoşulur.

1.12. Protokolun surəti namizədin qeydə alınması məsələsinə baxan Mərkəzi Seçki Komissiyası iclasının başlanmasına azı 24 saat qalmış namizədə, siyasi partiyanın, siyasi partiyalar blokunun səlahiyyətli nümayəndəsinə verilir. İmzalar yoxlanılarkən lazımi sayda seçici imzalarının olmadığı aşkar edildikdə namizəd, habelə siyasi partiya, siyasi partiyaların bloku işçi qrupunun rəhbərinin təsdiq etdiyi protokolun surəti ilə yanaşı, seçici imzalarının etibarsız sayılmasının əsasları göstərilməklə, müvafiq qovluğun nömrəsi, müvafiq imza vərəqəsindəki sətirin nömrəsi qeyd olunan yoxlamanın nəticəsi barədə cədvəlin surətini də almaq hüququna malikdir (Seçki Məcəlləsinin 59.13-cü maddəsi).

1.13. Namizədin irəli sürülməsinin təsdiq edilməsi və qeydə alınması üçün təqdim edilmiş sənədlərdə olan məlumatların düzgünlüyünün yoxlanılması bu sənədə əlavə edilmiş cədvəl üzrə (Qaydalara 1 sayılı əlavə) aparılır.

**Məlumatları yoxlama
CƏDVƏLİ**

I mərhələ – Namizədliyin irəli sürülməsi	<i>Sənəd və məlumatların yoxlanılması mümkün olan orqan və qurumların siyahısı</i>
<p>Mərkəzi Seçki Komissiyası təqdim edilmiş sənədlərə 5 gün müddətində baxır və namizədə, onun səlahiyyətli nümayəndəsinə, siyasi partiyanın, siyasi partiyalar blokunun səlahiyyətli nümayəndəsinə namizədliyin irəli sürülməsini təsdiq etmək və ya bundan imtina barədə qərar təqdim edir (<i>Seçki Məcəlləsinin 53.6-cı və 54.9-cu maddələri</i>).</p>	
<p>Azərbaycan Respublikası Konstitusiyasının 100-cü maddəsinə əsasən Azərbaycan Respublikasının ərazisində 10 ildən artıq daimi yaşayan, seçkilərdə iştirak etmək hüququna malik olan, o cümlədən ağır cinayətə görə məhkum olunmayan, başqa dövlətlər qarşısında öhdəliyi olmayan, ali təhsilli, ikili vətəndaşlığı olmayan Azərbaycan Respublikasının vətəndaşı Azərbaycan Respublikasının Prezidenti seçilə bilər.</p> <p><u>Bu halda yoxlanılmalı məlumatlar:</u></p> <p>a) Azərbaycan Respublikasının vətəndaşı olması; b) seçkilərdə iştirak etmək hüququna malik olması; c) Azərbaycan Respublikasının ərazisində 10 ildən artıq daimi yaşaması.</p>	<p>a, b, c) Azərbaycan Respublikasının Daxili İşlər Nazirliyi</p>
<p><i>Namizəd özü tərəfindən irəli sürüldükdə, Mərkəzi Seçki Komissiyası tərəfindən yoxlanılmalı sənədlər və namizədliyin irəli sürülməsi prosedurunun qanunauyğunluğu:</i></p> <p>a) namizədliyin irəli sürülməsinə dair bildiriş; b) öhdəlik barədə ərizə; c) namizəd tərəfindən təyin edilən səlahiyyətli nümayəndənin (nümayəndələrin) notariat qaydasında təsdiq edilmiş vəkalətnaməsi (səlahiyyətli nümayəndə təyin edilibsə); ç) namizədliyin irəli sürülməsi prosedurunun Seçki Məcəlləsinin tələbinə uyğunluğu.</p>	<p>c) Azərbaycan Respublikası Ədliyyə Nazirliyinin müvafiq qurumları və ya vəkalətnaməni təsdiq etmiş notariat ofisi.</p>
<p>Yoxlanılmalı məlumatlar</p> <p><i>Bildirişdəki yoxlanılmalı məlumatlar:</i></p> <p>a) namizədin soyadı, adı, atasının adı; b) doğum tarixi; c) yaşayış yerinin ünvanı;</p>	<p>a, b, c, ç, d) Azərbaycan Respublikasının Daxili İşlər Nazirliyi, müvafiq icra hakimiyyəti orqanı və ya mənzil istismar sahəsi;</p>

<p>ç) Azərbaycan Respublikasının ərazisində yaşadığı müddət; d) şəxsiyyət vəsiqəsinin və ya onu əvəz edən sənədin seriyası və nömrəsi; e) əsas iş və ya xidmət yeri, tutduğu vəzifə (bu olmadıqda – fəaliyyət növü).</p>	<p>e) şəxsin əmək münasibətlərində olduğu qurum və şəxslər; müvafiq vergi orqanları.</p>
<p style="text-align: center;">Öhdəlik barədə ərizədəki yoxlanılmalı məlumatlar:</p> <p>a) namizədin soyadı, adı, atasının adı; b) doğum tarixi; c) yaşayış yerinin ünvanı; ç) Azərbaycan Respublikasının ərazisində yaşadığı müddət; d) təhsili; e) şəxsiyyət vəsiqəsinin və ya onu əvəz edən sənədin seriyası və nömrəsi; ə) əsas iş və ya xidmət yeri (bu olmadıqda – fəaliyyət növü).</p>	<p>a, b, c, ç, e, f, g, ğ, h, x) Azərbaycan Respublikasının Daxili İşlər Nazirliyi; müvafiq İcra Hakimiyyəti orqanı və ya mənzil istismar sahəsi; d) müvafiq ali təhsil müəssisəsi və ya Azərbaycan Respublikasının Elm və Təhsil Nazirliyi; respublikadan kənar təhsil alan şəxslər barəsində olan məlumatlar da Azərbaycan Respublikasının Elm və Təhsil Nazirliyi vasitəsilə; ə) şəxsin əmək münasibətlərində olduğu qurum və şəxslər; müvafiq vergi orqanları;</p>
<p>Namizədin ödənilməmiş və ya üzərindən götürülməmiş məhkumluğu varsa, ərizədə aşağıdakılar göstərilməlidir:</p> <p>f) Azərbaycan Respublikası Cinayət Məcəlləsinin müvafiq maddəsinin adı və nömrəsi; g) xarici ölkədə cinayət məsuliyyəti yaradan əməli olmuşdursa, bu haqda qanuni qüvvəyə minmiş məhkəmə hökmü çıxarılmışdırsa və bu əməl Azərbaycan Respublikasının Cinayət Məcəlləsində nəzərdə tutulan cinayət məsuliyyəti yaradırsa, xarici ölkənin müvafiq qanununun adı; ğ) namizədin Azərbaycan Respublikasının vətəndaşı olması; h) xarici ölkə vətəndaşlığının olub-olmaması; x) 5 ildən çox müddət ərzində xarici ölkə ərazisində yaşamaqla bağlı əmələ gələn davamlı, möhkəm və sabit münasibətlərdən başqa ölkələr qarşısında yaranan öhdəliklərinin olub-olmaması.</p>	<p>x) Azərbaycan Respublikasının Xarici İşlər Nazirliyi.</p>

<p>Prezidentliyə namizəd tərəfindən təyin edilmiş səlahiyyətli nümayəndənin notariat qaydasında təsdiq edilmiş vəkalətnaməsinin yoxlanılması:</p>	
<p>a) vəkalətnamənin qanunauyğunluğu.</p>	<p>a) Azərbaycan Respublikası Ədliyyə Nazirliyinin müvafiq qurumu və ya vəkalətnaməni təsdiq etmiş notariat ofisi.</p>
<p>Namizədlik seçicilərin təşəbbüs qrupu tərəfindən irəli sürüldükdə, Mərkəzi Seçki Komissiyası tərəfindən yoxlanılmalı sənədlər və namizədliyin irəli sürülməsi prosedurunun qanunauyğunluğu:</p>	
<p>a) namizədliyin irəli sürülməsi barədə bildiriş; b) namizədin Seçki Məcəlləsinin 53-cü və 180-ci maddələrinə uyğun tərtib olunmuş öhdəlik ərizəsi; c) seçicilərin təşəbbüs qrupunun yaradılması və namizədliyin irəli sürülməsi barədə yığıncağın protokolu; ç) namizədin irəli sürülməsi prosedurunun qanunauyğunluğu.</p>	<p>c) protokolu təsdiq edən fiziki və hüquqi şəxs və ya yığıncağın keçirilməsi üçün yer ayırmış, yaxud protokolu öz möhürü ilə təsdiq etmiş subyekt.</p>
<p>Namizəd tərəfindən səlahiyyətli nümayəndə təyin edilibsə:</p>	
<p>a) namizəd tərəfindən təyin edilmiş səlahiyyətli nümayəndənin (nümayəndələrin) notariat qaydasında təsdiq edilmiş vəkalətnaməsi.</p>	<p>a) Azərbaycan Respublikası Ədliyyə Nazirliyinin müvafiq qurumu və ya vəkalətnaməni təsdiq etmiş notariat ofisi.</p>
<p>Bildirişdəki yoxlanılmalı məlumatlar:</p>	
<p>a) namizədin soyadı, adı, atasının adı; b) doğum tarixi; c) yaşayış yerinin ünvanı; ç) şəxsiyyət vəsiqəsinin və ya onu əvəz edən sənədin seriyası və nömrəsi; d) əsas iş və ya xidmət yeri, tutduğu vəzifə (bu olmadıqda fəaliyyət növü); e) təşəbbüs qrupu üzvlərinin soyadları, adları, atalarının adları; ə) doğum tarixləri; f) yaşayış yerlərinin ünvanları; g) şəxsiyyət vəsiqələrinin və ya onları əvəz edən sənədlərin seriyaları və nömrələri; ğ) təşəbbüs qrupu üzvlərinin imzaları və tarix.</p>	<p>a, b, c, ç, e, ə, f, g) Azərbaycan Respublikasının Daxili İşlər Nazirliyi; c, f) müvafiq İcra Hakimiyyəti orqanı və ya mənzil istismar sahəsi; d) şəxsin əmək münasibətlərində olduğu qurum və şəxslər; müvafiq vergi orqanları.</p>

<p align="center">Təşəbbüs qrupunun nümayəndəsi təyin edilibsə:</p>	<p>a, c) Azərbaycan Respublikası Daxili İşlər Nazirliyinin Baş Əməliyyat və Statistik İnformasiya İdarəsi; b) müvafiq İcra Hakimiyyəti orqanı və ya mənzil istismar sahəsi.</p>
<p align="center">Öhdəlik barədə ərizədəki yoxlanılmalı məlumatlar:</p>	<p>a, b, ç, f, g) Azərbaycan Respublikasının Daxili İşlər Nazirliyi; c) müvafiq ali təhsil müəssisəsi və ya Azərbaycan Respublikasının Elm və Təhsil Nazirliyi; respublikadan kənarında təhsil alan şəxslər barəsində olan məlumatlar da Azərbaycan Respublikasının Elm və Təhsil Nazirliyi vasitəsilə; d) müvafiq İcra Hakimiyyəti orqanı və ya mənzil istismar sahəsi; ə) şəxsin əmək münasibətlərində olduğu qurum və şəxslər; müvafiq vergi orqanları; e, ğ, x) Azərbaycan Respublikasının Daxili İşlər Nazirliyi; h) Azərbaycan Respublikasının Xarici İşlər Nazirliyi.</p>
<p>Namizədlik siyasi partiyalar tərəfindən irəli sürüldükdə, Mərkəzi Seçki Komissiyası tərəfindən yoxlanılmalı sənədlər və namizədliyin irəli sürülməsi prosedurunun qanunauyğunluğu:</p>	<p>a, b) Azərbaycan Respublikası Ədliyyə</p>
<p>a) siyasi partiyanın qeydə alınması barədə şəhadətnamənin notariat qaydasında</p>	

<p>təsdiqlənmiş surəti; b) siyasi partiyanın qüvvədə olan nizamnaməsinin notariat qaydasında təsdiqlənmiş surəti; c) namizədlərin irəli sürülməsi barədə siyasi partiyanın qurultayının (konfransının, rəhbər orqanın iclasının) qərarı və müvafiq iclasın protokolu; ç) siyasi partiyaların səlahiyyətli nümayəndələrinin siyahısı (siyahı Mərkəzi Seçki Komissiyasına verilir); d) siyasi partiyanın səlahiyyətli nümayəndələrinin və maliyyə məsələləri üzrə səlahiyyətli nümayəndələrinin razılıq məktubları; e) siyasi partiyanın səlahiyyətli nümayəndələrinin və maliyyə məsələləri üzrə səlahiyyətli nümayəndələrinin Azərbaycan Respublikasının Mülki Məcəlləsində nəzərdə tutulan qaydada rəsmiləşdirilmiş vəkalətnamələri; ə) namizədin (namizədlərin) razılıq ərizəsi (ərizələri); f) namizədlərin irəli sürülməsi prosedurunun qanunauyğunluğu.</p>	<p>Nazirliyin müvafiq qurumları və ya vəkalətnaməni təsdiq etmiş notariat ofisi; c, ç, e) siyasi partiyanın ali orqanı və ya icra aparatı; d, ə) siyasi partiyanın ali orqanı və ya icra aparatı və ya şəxsin özü; f) Mərkəzi Seçki Komissiyası.</p>
<p>Razılıq barədə ərizədəki yoxlanılmalı məlumatlar:</p>	
<p>a) namizədin soyadı, adı, atasının adı; b) doğum tarixi; c) yaşayış yerinin ünvanı; ç) Azərbaycan Respublikası ərazisində yaşadığı müddət; d) təhsili; e) şəxsiyyət vəsiqəsi və ya onu əvəz edən sənədin seriyası və nömrəsi; ə) əsas iş və ya xidmət yeri, tutduğu vəzifə (bu olmadıqda – fəaliyyət növü). Namizədin ödənilməmiş və ya üzərindən götürülməmiş məhkumluğu varsa, ərizədə aşağıdakılar göstərilməlidir: f) Azərbaycan Respublikası Cinayət Məcəlləsinin müvafiq maddəsinin adı və nömrəsi; g) namizədin xarici ölkədə cinayət məsuliyyəti yaradan əməli olmuşdursa, bu haqda qanuni qüvvəyə minmiş məhkəmə hökmü çıxarılmışdırsa və bu əməl Azərbaycan Respublikasının Cinayət Məcəlləsində nəzərdə tutulan cinayət məsuliyyəti yaradırsa, xarici ölkənin müvafiq qanununun adının göstərilməsi; o cümlədən, ikili vətəndaşlığı, başqa dövlətlər qarşısında öhdəliyin olub-olmaması: ğ) Azərbaycan Respublikasının vətəndaşı olması; h) xarici ölkə vətəndaşlığının olub-olmaması; x) 5 ildən çox müddət ərzində xarici ölkə ərazisində yaşamaqla bağlı əmələ gələn davamlı, möhkəm və sabit münasibətlərdən başqa ölkələr qarşısında yaranan öhdəliklərinin olub-</p>	<p>a, b, e, f, g, x) Azərbaycan Respublikasının Daxili İşlər Nazirliyi; c) müvafiq İcra Hakimiyyəti orqanı və ya mənzil istismar sahəsi; d) müvafiq ali təhsil müəssisəsi və ya Azərbaycan Respublikasının Elm və Təhsil Nazirliyi; respublikadan kənar təhsil alan şəxslər barəsində olan məlumatlar da Azərbaycan Respublikasının Elm və Təhsil Nazirliyi vasitəsilə; ə) şəxsin əmək münasibətlərində olduğu qurum və şəxslər; müvafiq vergi orqanları; ç, ğ, h, x) Azərbaycan Respublikasının Daxili İşlər Nazirliyi, Azərbaycan Respublikası Xarici İşlər Nazirliyi.</p>

<p>olmaması; ı) imzası, ərizənin yazılma tarixi .</p>	
<p>Namizədlik siyasi partiyalar bloku tərəfindən irəli sürüldükdə Mərkəzi Seçki Komissiyasına təqdim edilməli sənədlər</p>	
<p>Seçki Məcəlləsinin 50-ci maddəsinə müvafiq olaraq siyasi partiyalar blokunun qeydə alınması üçün onun səlahiyyətli nümayəndəsi aşağıda göstərilən sənədləri Seçki Məcəlləsinin tələblərinə uyğun formada Mərkəzi Seçki Komissiyasına təqdim etməlidir:</p>	
<p>a) bloka daxil olan siyasi partiyaların nizamnamələrinin notariat qaydasında təsdiq edilmiş surətləri; b) bloka daxil olan siyasi partiyaların bloka daxil olmaq barədə sazişi; c) siyasi partiyaların bloka daxil olmaq haqqında qərarları; ç) siyasi partiyalar blokunun tam və qısa adı barədə məlumat; d) siyasi partiyalar bloku öz emblemini də təsdiq üçün Mərkəzi Seçki Komissiyasına təqdim edə bilər; e) səlahiyyətli nümayəndələrin, habelə maliyyə məsələləri üzrə səlahiyyətli nümayəndələrin təyin edilməsi barədə bloka daxil olan siyasi partiyaların iclasının (qurultay, konfrans və ya rəhbər orqanın) qərarı və ya siyasi partiyaların nümayəndələrinin birgə iclasının qərarı; ə) blokun yaradılması haqqında siyasi partiyaların səlahiyyətli nümayəndələri tərəfindən imzalanmış və həmin partiyaların möhürləri ilə təsdiqlənmiş birgə qərar; f) siyasi partiyalar blokunun səlahiyyətli nümayəndələrinin siyahısı; g) səlahiyyətli nümayəndənin (nümayəndələrin) razılıq məktubu (məktubları); ğ) siyasi partiyaların maliyyə məsələləri üzrə səlahiyyətli nümayəndələrinin siyahısı; h) maliyyə məsələləri üzrə səlahiyyətli nümayəndənin (nümayəndələrin) razılıq məktubu (məktubları).</p>	<p>a) Azərbaycan Respublikası Ədliyyə Nazirliyinin müvafiq qurumları və ya müvafiq sənədləri təsdiq etmiş notariat ofisi; b, c, ç, d, e, ə, f, ğ) bloka daxil olan siyasi partiyaların rəhbər orqanları; g, h) siyasi partiyanın ali orqanı və ya icra aparatı və ya şəxsin özü;</p>
<p>Mərkəzi Seçki Komissiyası tərəfindən yoxlanılmalı sənədlər və namizədliyin irəli sürülməsi prosedurunun qanunauyğunluğu:</p>	
<p>a) siyasi partiyalar blokuna daxil olan siyasi partiyaların qurultaylarının (konfranslarının, rəhbər orqanının iclasının) namizədlik irəli sürmək barədə qərarları ilə birlikdə müvafiq iclasların protokolları; b) siyasi partiyalar blokuna daxil olan siyasi partiyalar nümayəndələrinin iclasının siyasi partiyaların bloku adından namizədlik irəli sürmək barədə qərarı və müvafiq iclasın</p>	<p>a, b, c) siyasi partiyaların ali orqanı və ya icra aparatı; ç) Azərbaycan Respublikası Ədliyyə Nazirliyinin müvafiq qurumları və ya vəkalətnaməni təsdiq etmiş notariat ofisi;</p>

<p>protokolu;</p> <p>c) siyasi partiyalar blokunun səlahiyyətli nümayəndələrinin siyahısı;</p> <p>ç) siyasi partiyalar blokunun səlahiyyətli nümayəndələrinin və maliyyə məsələləri üzrə səlahiyyətli nümayəndələrinin Azərbaycan Respublikasının Mülki Məcəlləsində nəzərdə tutulmuş qaydada və ya notariat qaydasında rəsmiləşdirilmiş vəkalətnamələri;</p> <p>d) namizədin razılıq ərizəsi.</p>	
<p>Namizədlərin irəli sürülməsinə razılıq verilməsi barədə ərizədəki yoxlanılmalı məlumatlar:</p>	
<p>a) namizədin soyadı, adı, atasının adı;</p> <p>b) doğum tarixi;</p> <p>c) yaşayış yerinin ünvanı;</p> <p>ç) Azərbaycan Respublikasının ərazisində yaşadığı müddət;</p> <p>d) təhsili;</p> <p>e) şəxsiyyət vəsiqəsinin və ya onu əvəz edən sənədin seriya və nömrəsi;</p> <p>ə) əsas iş və ya xidmət yeri, tutduğu vəzifə (bu olmadıqda – fəaliyyət növü);</p> <p>f) siyasi partiyaya mənsubluğu.</p> <p>Namizədin ödənilməmiş və ya üzərindən götürülməmiş məhkumluğu varsa, ərizədə aşağıdakılar göstərilməlidir:</p> <p>g) Azərbaycan Respublikası Cinayət Məcəlləsinin müvafiq maddəsinin adı və nömrəsi;</p> <p>ğ) xarici ölkədə cinayət məsuliyyəti yaradan əməli olmuşdursa, bu haqda qanuni qüvvəyə minmiş məhkəmə hökmü çıxarılmışdırsa və bu əməl Azərbaycan Respublikasının Cinayət Məcəlləsində nəzərdə tutulan cinayət məsuliyyəti yaradırsa, xarici ölkənin müvafiq qanununun adı;</p> <p>h) Azərbaycan Respublikasının vətəndaşı olması;</p> <p>x) xarici ölkə vətəndaşlığının olub-olmaması;</p> <p>ı) 5 ildən çox müddət ərzində xarici ölkə ərazisində yaşamaqla bağlı əmələ gələn davamlı, möhkəm və sabit münasibətlərdən başqa ölkələr qarşısında yaranan öhdəliklərinin olub-olmaması;</p> <p>i) imza və tarix.</p>	<p>a, b, ç, e, g, ğ, h, x) Azərbaycan Respublikasının Daxili İşlər Nazirliyi;</p> <p>c) müvafiq İcra Hakimiyyəti orqanı və ya mənzil istismar sahəsi;</p> <p>d) müvafiq ali təhsil müəssisəsi və ya Azərbaycan Respublikasının Elm və Təhsil Nazirliyi; respublikadan kənar təhsil alan şəxslər barəsində olan məlumatlar da Azərbaycan Respublikasının Elm və Təhsil Nazirliyi vasitəsilə;</p> <p>ə) şəxsin əmək münasibətində olduğu qurum və şəxslər və ya müvafiq vergi orqanları;</p> <p>f) siyasi partiyanın ali orqanı və ya icra aparatı;</p> <p>ı) Azərbaycan Respublikasının Xarici İşlər Nazirliyi.</p>

<p>Səlahiyyətli nümayəndənin razılıq məktubundakı yoxlanılmalı məlumatlar:</p>	
<p>a) səlahiyyətli nümayəndənin soyadı, adı, atasının adı; b) doğum tarixi; c) yaşayış yerinin ünvanı, telefon nömrəsi; ç) şəxsiyyət vəsiqəsinin və ya onu əvəz edən sənədin seriya və nömrəsi, verilmə tarixi; d) əsas iş yeri və vəzifəsi (bu olmadıqda – fəaliyyət növü); e) imza və tarix.</p>	<p>a, b, c, ç) Azərbaycan Respublikasının Daxili İşlər Nazirliyi; müvafiq İcra Hakimiyyəti orqanı və ya mənzil istismar sahəsi; d) şəxsin əmək münasibətlərində olduğu qurum və şəxslər; müvafiq vergi orqanları.</p>
<p><i>II mərhələ – Namizədliyin qeydə alınması</i></p>	
<p>İrəli sürülmüş namizədlərin qeydə alınması üçün namizəd və ya siyasi partiyanın, siyasi partiyalar blokunun səlahiyyətli nümayəndəsi səsvermə gününə ən çoxu 50 və ən azı 30 gün qalmış saat 18.00-dək Mərkəzi Seçki Komissiyasına aşağıdakı seçki sənədlərini təqdim etməlidir (Seçki Məcəlləsinin 58.1-ci maddəsi):</p> <ul style="list-style-type: none"> - irəli sürülmüş namizədin müdafiəsi üçün toplanmış seçici imzaları olan imza vərəqələri (Seçki Məcəlləsinin 58.1.1-ci maddəsi); - seçici imzalarının toplanmasının yekunu haqqında Mərkəzi Seçki Komissiyasının müəyyənləşdirdiyi formada protokolun 2 nüsxəsi (Seçki Məcəlləsinin 58.1.2-ci maddəsi); - Seçki Məcəlləsinin 53.3-cü və 54.8-ci maddələrinə uyğun olaraq namizəd haqqında təqdim edilmiş məlumatlarda dəyişikliklər barədə bildiriş (Seçki Məcəlləsinin 58.1.3-cü maddəsi); - namizədin gəlirlərinin miqdarı və mənbələri barədə məlumat (Seçki Məcəlləsinin 58.1.4-cü maddəsi); - gəlirlərin alındığı təşkilatlardan həmin gəlirlərin illik cəmi barədə arayış (Seçki Məcəlləsinin 58.3-cü maddəsi); - mülkiyyət hüququ əsasında namizədə məxsus əmlak barədə məlumat (Seçki Məcəlləsinin 58.1.5-ci maddəsi); - namizədin ilkin maliyyə hesabatı (seçici imzaları toplanmasının təşkilinə sərf edilən vəsaitlər göstərilməklə) (Seçki Məcəlləsinin 58.1.6-cı maddəsi). <p>Mərkəzi Seçki Komissiyası seçki sənədlərini qəbul edərkən imza vərəqələri olan hər bir qovluğu möhürü ilə təsdiqləyir, təqdim olunmuş imza vərəqələri sayının seçici imzalarının toplanmasının yekunu haqqında protokola uyğunluğunu yoxlayır, sonra isə onların qəbul edilmə tarixini və vaxtını qeyd edərək, namizədə və ya siyasi partiyanın,</p>	

<p>siyasi partiyalar blokunun səlahiyyətli nümayəndəsinə qəbul edilmiş imza vərəqələrinin və oradakı imzaların sayını göstərməklə sənədlərin qəbulu barədə yazılı arayış verir.</p> <p>Mərkəzi Seçki Komissiyası imza vərəqələrini və namizədin qeydə alınması üçün lazım olan digər sənədləri qəbul etdikdən sonra 7 gün müddətində namizədin qeydə alınıb-alınmaması barədə əsaslandırılmış qərar qəbul etməlidir. Siyasi partiyanın, siyasi partiyalar blokunun irəli sürdüyü namizəd qeydə alındıqda Mərkəzi Seçki Komissiyası qeydiyyat barəsində qərarında namizədin müvafiq siyasi partiya, siyasi partiyaların bloku tərəfindən irəli sürüldüyünü göstərir. Qeydiyyat barədə və ya qeydiyyatdan imtina barəsində qərarda onun qəbul olunduğu tarix və vaxt göstərilir (Seçki Məcəlləsinin 60.1-ci maddəsi).</p> <p>Namizədin qeydə alınması barədə qərarın surəti Mərkəzi Seçki Komissiyası tərəfindən həmin qərarın qəbul edildiyi gündən etibarən bir gün müddətində namizədə, namizədi irəli sürmüş siyasi partiyanın və ya siyasi partiyalar blokunun səlahiyyətli nümayəndələrinə verilməli, qeydiyyatdan imtina olunubsa, həm də bunun əsasları göstərməlidir (Seçki Məcəlləsinin 60.2-ci maddəsi).</p>	
---	--

<p><i>İmza toplayan subyektlər:</i></p> <p>a) namizədin özü, səlahiyyətli nümayəndələr; b) seçici imzalarını (müqavilə əsasında) toplayan şəxslər; c) siyasi partiya və siyasi partiyalar blokunun səlahiyyətli nümayəndələri.</p>	
<p><i>İmza toplayan subyektlərə aid tələblər:</i></p> <p>a) 18 yaşına çatmış Azərbaycan Respublikasının vətəndaşı olması; b) aktiv seçki hüququna malik olması; c) imza toplamağa hüququ olması (yaşı 18-dən yuxarı olması); ç) imza toplamış şəxsin soyadı, adı, atasının adı; d) şəxsiyyət vəsiqəsinin və ya onu əvəz edən sənədin seriyası və nömrəsi, verilmə tarixi.</p>	<p>a, b, c, ç, d) Azərbaycan Respublikasının Daxili İşlər Nazirliyi.</p>

<p>İmza toplanmasına dair tələblər və onların yoxlanılması:</p> <p>1) əgər imzaları namizəd özü toplayıbsa, yalnız özü haqqında məlumatlar və Seçki Məcəlləsinin 57.1-ci maddəsinin tələblərinə əməl olunması;</p> <p>2) əgər imzaları səlahiyyətli nümayəndə toplayıbsa, onun haqqında məlumatlar və vəkalətnaməyə dair tələblərin bu Qaydalara uyğun olması;</p> <p>3) əgər imzalar müqavilə əsasında digər şəxs tərəfindən toplanıbsa, onda tərəflər arasında müqavilənin olması və qanunauyğunluğu, həmin şəxs haqqında məlumatlar, imza toplayan şəxsə ödənilən məbləğə dair təsdiqedicə sənəd, həmin şəxsin imza toplayan subyektə aid tələblərə uyğunluğu və Seçki Məcəlləsinin 57.1-ci maddəsinin tələblərinə əməl olunması;</p> <p>4) əgər imzalar siyasi partiya və ya siyasi partiyalar blokunun səlahiyyətli nümayəndəsi tərəfindən toplanıbsa, onun siyasi partiya və ya siyasi partiyalar blokunun səlahiyyətli nümayəndəsi olması barədə təsdiqedicə sənəd, həmin şəxsin imza toplayan subyektə aid olan tələblərə uyğunluğu və Seçki Məcəlləsinin 57.1-ci maddəsinin tələblərinə əməl olunması.</p> <p>_____</p> <p>Qeyd: siyasi partiyalar və siyasi partiyalar bloku tərəfindən namizəd irəli sürülən zaman Seçki Məcəlləsinin 57 – 58-ci maddələrinə uyğun təqdim edilmiş məlumatların düzgün olmamasına görə həmin Məcəllənin 60.2-ci maddəsində göstərilən əsas o vaxt təsdiq edilə bilər ki, səhv məlumatlar namizədin təqsiri üzündən təqdim edilmiş olsun.</p>	<p>1) namizəd haqqında məlumatlar və həmin şəxsin imza toplayan subyektə aid olan tələblərə uyğunluğu bu Qaydalara müvafiq yoxlanılmalıdır;</p> <p>2) səlahiyyətli nümayəndəyə aid olan məlumatlar və həmin şəxsin imza toplayan subyektə aid olan tələblərə uyğunluğu və səlahiyyəti bu Qaydalara müvafiq yoxlanılmalıdır;</p> <p>3) müqavilə onu təsdiq edən orqan, ödəniş müvəkkil bank vasitəsilə, həmin şəxsin imza toplayan subyektə aid olan tələblərə uyğunluğu isə bu Qaydalara müvafiq yoxlanılmalıdır;</p> <p>4) səlahiyyət səlahiyyəti təsdiq edən orqan vasitəsilə, imza toplayan subyektə aid tələblərə uyğunluğu isə bu Qaydalara müvafiq yoxlanılmalıdır.</p>
<p>1) İrəli sürülmüş namizədin müdafiəsi üçün toplanmış seçici imzaları olan imza vərəqələri</p>	
<p>İmza vərəqəsinin Azərbaycan Respublikasının Seçki Məcəlləsinə 2, 2 “A” sayılı əlavələrin forma və məzmununa uyğunluğu.</p>	
<p>İmza vərəqəsində yoxlanılması mümkün olan məlumatlar:</p>	
<p>1. Ərazisində imzaların toplandığı seçki dairəsinin adı</p> <p>2. Seçiciyə aid məlumat və tələblər:</p> <p>a) imza edən vətəndaşın soyadı, adı, atasının adı;</p> <p>b) doğulduğu il (18 yaşlı şəxsin həm də doğulduğu ay və gün);</p> <p>c) yaşayış yerinin ünvanı;</p> <p>ç) şəxsiyyət vəsiqəsinin və ya onu əvəz edən sənədin seriyası və nömrəsi, verilmə tarixi;</p> <p>d) imza və onun qoyulduğu tarix;</p>	<p>a, b, ç, e, ə) Azərbaycan Respublikası Daxili İşlər Nazirliyinin Baş Əməliyyat və Statistik İnformasiya İdarəsi;</p> <p>c) müvafiq İcra Hakimiyyəti orqanı və ya mənzil istismar sahəsi;</p>

<p>e) seçki günü 18 yaşına çatmış Azərbaycan Respublikasının vətəndaşı olması; ə) aktiv seçki hüququna malik olması; f) namizədliyin müdafiəsi üçün qoyulmuş imzanın yalnız seçiciyə məxsus olması; g) Seçki Məcəlləsinin 57.1-ci maddəsinin tələblərinə əməl olunması.</p> <p>Qeyd: namizədliyin müdafiəsi üçün imza qoyulması hüququ yalnız seçicinin özünə məxsusdur.</p>	<p>d, f) şəxsin özü vasitəsilə və ya qanunvericiliyə uyğun digər üsullarla.</p>
<p>3. Namizədə aid məlumatlar:</p> <p>a) soyadı, adı, atasının adı; b) şəxsi imzası; c) imzanın qoyulduğu tarix; ç) namizədin ödənilməmiş və ya üzərindən götürülməmiş məhkumluğu olduqda, onun mühakimə olunduğu Azərbaycan Respublikası Cinayət Məcəlləsinin müvafiq maddəsinin nömrəsi və adı; d) xarici ölkədə cinayət məsuliyyəti yaradan əməli olmuşdursa, bu haqda qanuni qüvvəyə minmiş məhkəmə hökmü çıxarılmışdırsa və bu əməl Azərbaycan Respublikasının Cinayət Məcəlləsində nəzərdə tutulan cinayət məsuliyyəti yaradırsa, xarici ölkənin müvafiq qanununun adının göstərilməsi; e) Azərbaycan Respublikasının vətəndaşı olması; ə) xarici ölkə vətəndaşlığının olub-olmaması; f) 5 ildən çox müddət ərzində xarici ölkə ərazisində yaşamaqla bağlı əmələ gələn davamlı, möhkəm və sabit münasibətlərdən başqa ölkələr qarşısında yaranan öhdəliklərinin olub-olmaması; g) əgər namizədi siyasi partiya və ya siyasi partiyalar bloku irəli sürübsə, imza vərəqəsində siyasi partiyanın və ya siyasi partiyalar blokunun adı.</p>	<p>a, ç, d, e, ə) Azərbaycan Respublikasının Daxili İşlər Nazirliyi; f) Azərbaycan Respublikasının Xarici İşlər Nazirliyi; g) Mərkəzi Seçki Komissiyası; müvafiq siyasi partiyanın ali orqanı və ya icra aparatı.</p>
<p>İmza toplamış şəxsə aid məlumat və tələblər:</p> <p>a) şəxsin soyadı, adı, atasının adı; b) şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi; c) şəxsin imzası və imzanın qoyulduğu tarix; ç) 18 yaşına çatmış Azərbaycan Respublikasının vətəndaşı olması; d) aktiv seçki hüququna malik olması; e) imza toplamağa səlahiyyəti olması.</p>	<p>a, b, ç, d) Azərbaycan Respublikası Daxili İşlər Nazirliyinin Baş Əməliyyat və Statistik İnformasiya İdarəsi; c) şəxsin özü vasitəsilə və ya qanunvericiliyə uyğun.</p>

<p>1) Seçiciyə aid məlumat və tələblər:</p> <p>a) imza edən vətəndaşın soyadı, adı, atasının adı; b) doğulduğu il (18 yaşlı şəxsin həm də doğulduğu ay və gün); c) yaşayış yerinin ünvanı; ç) şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi; d) imza və onun qoyulduğu tarix; e) Azərbaycan Respublikası vətəndaşı və aktiv seçki hüququna malik olması.</p>	<p>a, b, c, ç, e) Azərbaycan Respublikasının Daxili İşlər Nazirliyi;</p> <p>d) Mərkəzi Seçki Komissiyası və müvafiq ekspertlər qrupu.</p>
<p>2) Seçici imzalarının toplanmasının yekunu haqqında Mərkəzi Seçki Komissiyasının müəyyənləşdirdiyi formada tərtib edilmiş protokol:</p>	
<p>a) Mərkəzi Seçki Komissiyasının müvafiq Təlimatının 1 sayılı əlavəsinin forma və məzmununa uyğun b) 2 nüsxədə olub-olmaması.</p>	
<p>3) Namizəd haqqında təqdim edilmiş məlumatlarda dəyişikliklər barədə bildiriş:</p>	<p>Müvafiq məlumatlara və onların yoxlanılması qaydasına uyğun.</p>
<p>4) Namizədin gəlirlərinin miqdarı və mənbələri barədə məlumat:</p> <p>a) əsas iş yerindən əmək haqqı; b) mükafat və maddi yardım; c) mülki-hüquqi müqavilələrdən əldə edilən gəlir; ç) sahibkarlıq fəaliyyətindən əldə edilən gəlir; d) qeyri-sahibkarlıq fəaliyyətindən əldə edilən gəlir.</p> <p>Qeyd: bu məlumatlar Mərkəzi Seçki Komissiyası tərəfindən göstərilən orqanlara və şəxslərə müraciət etmək yolu ilə əldə edilə bilər.</p>	<p>a, b, c, ç, d) şəxsin əmək və müqavilə münasibətlərində olduğu qurum və şəxslər; müvafiq icra hakimiyyəti orqanları (Azərbaycan Respublikasının İqtisadiyyat Nazirliyi yanında Dövlət Vergi Xidməti, Azərbaycan Respublikasının Mərkəzi Bankı və s.), müvafiq banklar.</p>
<p>5) Mülkiyyət hüququ əsasında namizədə məxsus əmlak barədə məlumat:</p> <p>(Seçki Məcəlləsinə 5 sayılı əlavəyə uyğun forma və məzmununda).</p> <p>Daşınmaz əmlak:</p> <p>a) torpaq sahəsi; b) yaşayış sahəsi; c) mənzillər; ç) bağlar; d) qaraj, digər bina, tikili və avadanlıq.</p>	<p>a, b, c, ç, d) Azərbaycan Respublikasının İqtisadiyyat Nazirliyi yanında Əmlak Məsələləri Dövlət Xidməti və s.</p>

Nəqliyyat vasitələri: a) minik avtomobilləri; b) yük avtomobilləri; c) digər nəqliyyat vasitələri.	a, b, c) Baş Dövlət Yol Polisi İdarəsi
6) Namizədin ilkin maliyyə hesabatı: (Seçici imzalarının toplanmasının təşkilinə namizədin sərf etdiyi vəsaitin məbləği göstərməklə).	Müvəkkil bank.

İmza vərəqələrindəki imzaların düzgünlüyünün yoxlanılması barədə

PROTOKOL

Azərbaycan Respublikasının Prezidentliyinə namizədliyi irəli sürülmüş vətəndaş _____

(soyadı, adı, atasının adı)

müdafiəsi üçün Azərbaycan Respublikasının Mərkəzi Seçki Komissiyasına təqdim edilmiş imza vərəqələrindəki imzaların düzgünlüyünün yoxlanılması nəticəsində məlum olmuşdur:

1. Təqdim edilmiş imza vərəqələrinin sayı
2. Ərazilərində imza toplanmış seçki dairələrinin sayı....
3. Təqdim edilmiş imzaların sayı
4. Yoxlanılmış imzaların sayı
5. Yoxlanılmamış imzaların sayı
6. Etibarlı hesab edilmiş imzaların sayı
7. Etibarsız hesab edilmiş imzaların sayı

O cümlədən aşağıdakı səbəblərdən:

- bir imza istisna olmaqla təkrar imzalar.....
- seçki komissiyasına bildiriş göndərilənədək imza vərəqələrinə daxil edilmiş seçici imzaları.....
- əl yazısı ilə qoyulmayan və ya karandaşla qoyulan imzalar.....
- imza vərəqəsini təsdiq edən şəxslər tərəfindən seçici imzalarının qoyulması tarixində edilən düzəlişlər təsdiqlənməmiş imzalar.....
- məlumatları qeyri-düzgün göstərilən seçicilərin imzaları.....
- seçki hüququ olmayan (18 yaşına çatmamış vətəndaşlar, fəaliyyət qabiliyyətsiz və məhdud fəaliyyət qabiliyyətli şəxslər, əcnəbilər və qanunla müəyyən edilmiş digər şəxslər) vətəndaşların imzaları.....
- imza vərəqəsində doldurulmalı olan, lakin tam doldurulmamış sətirlərdə olan imzalar.....
- Seçki Məcəlləsinin tələbinə uyğun gəlməyən yazı aşkar edilmiş sırada olan imzalar.....
- müxtəlif şəxslərin adından bir şəxs tərəfindən və ya bir şəxsin adından müxtəlif şəxslər tərəfindən qoyulmuş imzalar.....
- 57.1-ci maddənin tələbinin pozulması ilə əlaqədar etibarsız hesab edilmiş imzalar.....
- imza vərəqələri imza toplayan şəxsin, habelə namizədin, siyasi partiyanın, siyasi partiyalar blokunun səlahiyyətli nümayəndəsinin əl yazısı qaydasında imzası ilə təsdiq edilməyibse və ya səlahiyyətli nümayəndənin imzası qeyri-düzgündürsə, etibarsız sayılan imzalar....

- digər səbəblərdən....._____

İşçi qrupunun rəhbəri: _____
(imza) (soyadı, adı, atasının adı)

- Qeyd:**
1. *İmza vərəqələrində pozulmuş imzalar, bu barədə vərəqələrdə imza toplayanlar tərəfindən müvafiq qeyd aparıldıqda yoxlanılmır və nəzərə alınmır.*
 2. *İmza vərəqələrində müəyyən edilmiş qaydada aparılan düzəliş və qeydlər imzaların etibarsız hesab edilməsinə səbəb olmur.*
 3. *Eyni adamın bir neçə imzası aşkar edilərsə, yalnız bir imza etibarlı, digər imzalar isə qeyri-düzgün sayılır.*
 4. *İmzalar Seçki Məcəlləsinin 181.1-ci maddəsinin tələblərinin pozulması ilə 60-dan az seçki dairəsinin ərazisində toplanmışdırsa, həmin imzalar yoxlanılmır və seçici imzalarının lazımı saydan az olmasına bərabər tutulur.*